

काठमाडौं विश्वविद्यालय, धुलिखेल, काभ्रेपलाञ्चोक (यसपछि पहिलो पक्ष भनिएको) र
लालबन्दी नगरपालिका, सर्लाही, मधेश प्रदेश (यसपछि दोस्रो पक्ष भनिएको) बिच
भएको

समझदारी पत्र

- क) काठमाडौं विश्वविद्यालयको मधेश प्रदेशमा विस्तारित कार्यक्रम सञ्चालन गर्ने उद्देश्य रहेको तथा उक्त विस्तारित कार्यक्रम नगरक्षेत्रमा सञ्चालन गर्न तथा कार्यक्रम सञ्चालनका लागि आवश्यक जग्गा उपलब्ध गराउने सम्बन्धमा लालबन्दी नगरकार्यपालिकाले निर्णय समेत गरिसकेको सन्दर्भमा लालबन्दी नगरलाई सिङ्गो मधेश प्रदेशको शैक्षिक गन्तव्य केन्द्र बनाउने उद्देश्य सहित देहायका विषयको समझदारीमा हस्ताक्षर गरिएको छ।
- ख) काठमाडौं विश्वविद्यालय (पहिलो पक्ष) लालबन्दी नगर (दोस्रो पक्ष) को क्षेत्रमा आफ्नो विस्तारित कार्यक्रमहरू सञ्चालन गर्न प्रतिवद्ध छ।
- ग) सञ्चालन गर्ने कार्यक्रमहरूको छनौटमा पहिलो पक्ष स्वतन्त्र रहनेछ। तर दोस्रो पक्षको चाहना अनुसार कृषि वा सो सँग सम्बन्धित विषयहरूलाई प्राथमिकता दिनेछ। साथै पहिलो पक्षले नगरक्षेत्रभित्र हाल सञ्चालनमा रहेका कार्यक्रमहरूसँग दोहोरोपना हुने गरी कार्यक्रमहरू छनौट गर्ने छैन।
- घ) विस्तारित कार्यक्रम सञ्चालन गर्न पूर्वाधार तथा अन्य कार्यको लागि नगरक्षेत्रभित्र आवश्यक जग्गा प्राप्तिका लागि दोस्रो पक्षले अधिकतम पहल गर्नेछ। जग्गा प्राप्तिका लागि आवश्यक प्रसाशनिक प्रकृत्यामा दुबै पक्षले अधिकतम पहल गर्नेछन्।
- ङ) शैक्षिक कार्यक्रम सञ्चालनकालागि नगरपालिकाले उपलब्ध गराउने जग्गाको स्वामित्व विश्वविद्यालयमा आएको मितिले छ महिना भित्र पूर्वाधार तयारीको कार्य शुरु गरी दुई वर्षभित्र शैक्षिक कार्यक्रम सञ्चालन कार्य प्रारम्भ गर्नेछ।
- च) पूर्वाधार निर्माण, कार्यक्रम सञ्चालन लगायतका विषयमा आईपने सामाजिक समस्या तथा विवादको निराकरणमा दोस्रो पक्षले नेतृत्वदायी भूमिका निर्वाह गर्नेछ।
- छ) पहिलो पक्षले सञ्चालन गर्ने कार्यक्रमबाट लालबन्दी नगरक्षेत्रका वासिन्दाको प्रत्यक्ष लाभ आदि बारे पछि हुने पुरक तथा विशेष समझदारीका आधारमा तय गरिनेछ।
- ज) नगरक्षेत्रको सेवा क्षेत्र (Catchment area) का माध्यमिक तहसम्मको शैक्षिक कार्यक्रम सञ्चालन हुने शैक्षिक संस्थाहरूको सवलीकरणमा दुबै पक्षले योगदान गर्नेछन्।
- झ) विस्तारित कार्यक्रमको व्यवस्थापकीय नेतृत्वमा दोस्रो पक्षको समुचित प्रतिनिधित्वको प्रवन्ध पहिलो पक्षले गर्नेछ।
- ञ) पहिलो पक्षको विस्तारित कार्यक्रमबाट सिर्जना हुने प्रत्यक्ष रोजगारीमा कानूनसम्मत र प्रतिस्पर्धी योग्यता आधारमा सम्बन्धित वडावासी तथा नगरवासीलाई प्राथमिकता दिने विषयमा पहिलो पक्ष प्रतिवद्ध छ।



[Handwritten signatures and names]



ट) यो सम्झौता हस्ताक्षर भए पश्चात दुबै पक्षको कार्यकारिणी तहबाट स्वीकृत हुनेछ र यसरी स्वीकृत भएको मितिबाट लागू हुनेछ।

ठ) दुबै पक्षको कार्यकारिणी तहको निर्णयले कार्यान्वयन गर्न ईन्कार गरेको अवस्थामा सम्झौता स्वतः रद्द भएको मानिनेछ। तर यस सम्झौताका शर्तहरू कार्यान्वयन भईसकेपछि सम्झौता रद्द सम्बन्धी व्यवस्था प्रचलित कानून बमोजिम हुनेछ।

पहिलो पक्षको तर्फबाट

नाम: डा. अच्युत प्रसाद वाजले

पद: राजिस्त्रार

हस्ताक्षर :

मिति : २०८०/०२/०५

कार्यालयको छाप :



साक्षी

नाम: डा. प्रनिष पोखरेल

पद: डिन (स्कूल अफ इन्जिनियरिङ्ग)

हस्ताक्षर :

नाम: डा. पनार्दन लाग्रिकाने

पद: डिन (स्कूल अफ साइन्स)

हस्ताक्षर :

नाम: कुमार बराल

पद: प्रमुख (वित्तिय मन्त्रालय)

हस्ताक्षर :

नाम: डा. विवेक बराल

पद: प्राध्यापक (मेकानिकल इन्जिनियरिङ्ग)

हस्ताक्षर :

दोश्रो पक्षको तर्फबाट

नाम: वासुदेव अधिकारी

पद: ज्जार प्रमुख

हस्ताक्षर :

मिति : २०८०/०२/०५

कार्यालयको छाप :



साक्षी

नाम: लक्ष्मी शिवाकोटी

पद: शाखा अधिकृत

हस्ताक्षर :

नाम: जोहरा बहादुर बल

पद: वडा अध्यक्ष (वडा नं-१५)

हस्ताक्षर :

नाम: जोहरा बहादुर थापा

पद: वडा अध्यक्ष (वडा नं-१६)

हस्ताक्षर :

नाम: कुवेर आचार्य

पद: शिक्षा सेवी

हस्ताक्षर :

ईति सम्वत् २०८० साल जेष्ठ ५ गते रोज ६ शुभम् ।

